

नाईस नेपालगञ्जद्वारा आयोजित
नाईस अवार्ड-२०२३
२०८० साउन २३ गते, नेपालगञ्ज
कार्यक्रम प्रतिबेदन



नाईस अवार्ड २०२३ प्रदान गर्दै कार्यक्रमका प्रमुख अतिथि तथा संघिय सांसद माननिय डा. धवल शम्शेर राणा तथा ग्रहण गर्दै वरिष्ठ पत्रकार भलक गैरे साथमा अन्य अतिथिहरु ।

सहयोग तथा सहकार्य



नरैनापुर गाँउपालिका
बाँके



राप्ती सोनारी गाँउपालिका
बाँके



बास नेपाल



सामर्थ गृप अफ होटल्स
एण्ड रिसोर्ट प्रा. लि.



मलमपट्टी क्लिनिक

आयोजक



नाईस नेपालगञ्ज
Go to Settings

नाईस अवार्ड-२०२३ प्रदान कार्यक्रम

कार्यक्रम प्रतिबेदन

संस्थाको संक्षिप्त परिचय :-

नाईस नेपालगन्ज समाजमा भईरहेका असल तथा राम्रा कार्यहरुको प्रबर्दन तथा प्रचार प्रसार गर्ने उद्देश्यले जिल्ला प्रशासन कार्यालय बाँकेमा दर्ता भई क्रियाशिल एक गैर सरकारी संस्था हो । यसले सामाजिक सद्भाव क्षमता अभिवृद्धि, युवा बालवालिका तथा असहाय व्यक्तिहरुको शसक्तिकरण गरि आर्थिक उपार्जनमा टेवा पुऱ्याउने तथा सकारात्मक कार्यहरुको प्रबर्द्धन गर्दै समाजको समृद्धिका लागि पहल गर्ने काम गर्दै आएको छ ।

पृष्ठभूमि तथा कार्यक्रमको परिचय :-

समाजमा विभिन्न प्रकारका मानिसहरुको बसोबास रहेको हुन्छ । यहि समाजमा असल कार्य गर्ने व्यक्तिहरु छुन् भने यसै समाजमा नकारात्मक कार्य गर्नेको सख्या पनि रहेको छ । असल कामको नतिजा सधै सकारात्मक हुन्छ भनेभै असल कार्य गर्दै समाजका लागि असल अभ्यास स्थापीत गर्नु सहज काम होईन । यसका लागि धेरै चुनौतीहरुको सामना गर्नुपर्छ र मेहेनत र संघर्ष जरुरी हुन्छ । असल अभ्यासका लागि पहिले व्यक्ति स्वयम् परिवर्तन हुनु पर्दछ बल्ल उसले अन्य व्यक्ति र समाजका लागि असल उदाहरण पेश गर्न सक्दछ । समाजका लागि उदाहरणीय व्यक्ति निकै न्यून सख्यामा मात्रै हुन्छन् जसको उद्देश्य नै व्यक्तिगत स्वार्थ भन्दा माथि उठेर सामाजिक विकास प्राथमिकतामा पर्दछ । असल कार्य गर्ने व्यक्तिलाई समाजमा आफूले गरेको असल कार्य प्रमाणित गर्न निकै लामो समय लाग्दछ । असल कार्य गर्ने व्यक्तिहरु मान सम्मान भन्दा पनि काममा बढी केन्द्रीत हुने भएकाले उनीहरु आभेलमा परेका हुन्छन् । बलेको आगो ताप्ट उत्साहित हाम्रो समाजमा साच्चिकै असल व्यक्तिहरु सबैको नजरबाट पछाडी रहेका हुन्छन् तर उनले गरिरहेको कामको अनुसरण भने नजानीदो रुपमा सिंगो समाजले अनुसरण गरिरहेको हुन्छ । एकठाँउमा स्थापित गरेका राम्रा अभ्यासहरु विस्तारै अन्यत्र प्रयोग गर्दै लैजानुपर्दछ । हरेक व्यक्ति जसले समाजमा उदाहरणीय कार्य गरेका छन् उनीहरुको खोजी गर्दै राम्रा अभ्यासहरुलाई समुदायमा विभिन्न माध्यमबाट पुऱ्याउनु सबैको कर्तव्य हुन जान्छ ।

नाईस नेपालगन्जले स्वच्छ, सुन्दर र असल समाजको परिकल्पनाका साथ आफ्नो स्थापना काल देखि नै समुदायमा रहेका असल कार्यहरुको प्रबर्द्धन गर्ने कार्य गर्दै आएको छ । समाज परिवर्तनमा उल्लेख्य योगदान पुऱ्याएका व्यक्तिहरुको खोजी गर्दै उनीहरुले गरेका असल कार्यहरुको प्रचार प्रसार गर्ने र उनीहरुले समाजमा पुऱ्याएको योगदानको कदर गर्दै नाईस नेपालगन्जले बाँके जिल्लामा क्रियाशिल बरिष्ठ पत्रकार भलक गैरेलाइ साउन २३ गते नगद रु. १० हजार सहित नाईस अवार्ड २०२३ बाट सम्मान गरेको हो ।

कार्यक्रमका उद्देश्यहरु :

- नाईस अवार्ड २०२३ मार्फत असल कार्य गर्ने ब्यक्तिलाई सम्मान गर्ने ।
- समाजमा असल कार्य गर्ने ब्यक्तिहरुलाई उत्प्रेरणा प्रदान गर्ने ।
- समाजमा असल कार्य गर्ने संस्कारको विकास गर्ने ।
- हरेक ब्यक्तिलाई असल कार्य गर्न उत्प्रेरित गर्ने ।

कार्यक्रम बारे जानकारी :-

नाईस अवार्ड २०२३ बरिष्ठ पत्रकार भलक गैरेलाई

नाईस अवार्ड २०२३ नेपालगन्जका बरिष्ठ पत्रकार भलक गैरेलाई प्रदान गरिएको छ । नाईस नेपालगन्जले संस्थाको बार्षिकोत्सवको अवसरमा प्रदान गर्ने अवार्ड अन्तरगत तेस्रो नाईस अवार्ड २०२३ नगद दश हजार सहित गैरेलाई प्रदान गरेको हो । नाईस नेपालगन्जको अयोजनामा साउन २३ गते नेपालगन्जमा आयोजित नाईस नेपालगन्जको चौथो बार्षिकोत्सव तथा नाईस अवार्ड २०२३ प्रदान विशेष कार्यक्रमका बिच कार्यक्रमका प्रमुख अतिथि संघिय साँसद माननीय डा. धवल शमशेर राणा, कार्यक्रमका अतिथि गैसस महासँघका केन्द्रीय सदस्य तथा नाईस नेपालगन्जका संस्थापक अध्यक्ष नमस्कार शाह, नाईस नेपालगन्जका अध्यक्ष हेमराज भट्टले संयुक्त रुपमा अवार्ड प्रदान गरेका थिए । पत्रकारितामा तिन दशक लामो समय देखि निरन्तर रुपमा क्रियाशिल रहेर विकास र सकारात्मक पत्रकारितामा माध्यमबाट सामाजिक रुपान्तरणमा उल्लेखनिय योगदान पुर्याए बापत उक्त सम्मान प्रदान गरिएको हो ।

अवार्ड प्रदान कार्यक्रममा बोल्दै कार्यक्रमका प्रमुख अतिथि तथा संघिय साँसद माननीय डा. धवल शमशेर राणाले नाईस अवार्ड समाजमा राम्रो काम गरिरहेका ब्यक्तिहरुका लागि प्रेरणा भएको बताए । उनले असल कार्य गर्ने र नेपालगन्जको विकासमा अग्रणी भूमिकामा रहेका पत्रकार भलक गैरे सम्मानित भएकोमा बधाई ज्ञापन गर्दै संस्थाले उत्कृष्ट ब्यक्तिलाई छनौट गरेको प्रतिक्रिया दिए । कार्यक्रममा बोल्दै देश बिग्रिरहेको अवस्थामा असल र राम्रा ब्यक्तिहरु राजनितिमा आएर राजनितिलाई समेत सफा गर्ने बेला आएको उनले बताए ।

कार्यक्रममा बोल्दै कार्यक्रममा अतिथि गैरसरकारी संस्था महासँघका केन्द्रीय सदस्य तथा नाईस नेपालगन्जका संस्थापक अध्यक्ष नमस्कार शाहले राम्रो काम गर्ने ब्यक्ति र राम्रा कामहरुको प्रोत्साहन गर्ने उद्देश्यले स्थापना गरिएको नाईस अवार्डले उत्कृष्ट कार्य गरेको बताए । पत्रकारिताको माध्यमबाट सामाजिक रुपान्तरणमा उत्कृष्ट काम गरेका ब्यक्तिलाई गरिएको सम्मानले राम्रा काम गर्ने ब्यक्तिहरुलाई हौसला थप्ने बताए । उनले सम्मानित गैरेलाई बधाई ज्ञापन गरे ।

नाईस अवार्ड २०२३ ग्रहण पश्चात बोल्दै बरिष्ठ पत्रकार भलक गैरेले ग्रेटर नेपालगन्जको परिकल्पनाका साथ पत्रकारिताको माध्यमबाट अगाडी बढीरहेका बेला नाईस नेपालगन्जले गरेको सम्मानले थप जिम्मेवार बनाएको प्रतिक्रिया दिए । कर्म गर फलको आसा नगर भन्ने भावनाका साथ काम गर्ने बताउँदै नाईस अवार्डले

पत्रकारितामा गरेको संघर्षको स्मरण गराएको बताए । आफूले गरिरहेको काममा रमाउन सकेमा सम्मान तथा पुरस्कार आफै प्राप्त हुने भन्दै सबैलाई सत्कर्ममा लाग्न उनको अनुरोध थियो । उनले पत्रकारिता समाजको ऐना मात्रै नभएर मार्ग निर्देश भएको जनाए । विकास र सकारात्मक पत्रकारितामा लागि निरन्तर लागि रहेको उनको प्रतिबद्धता थियो । कार्यक्रममा गैसस महासंघ बाँकेका अध्यक्ष चन्द्र प्रशाद तिमिल्सिना, शिक्षा विद किरण आचार्य, बास नेपालका कार्यवाहक केन्द्रीय अध्यक्ष शिव कुमार बर्मा लगायतले शुभकामना मन्तव्य राखेका थिए । नाईस नेपालगन्जका अध्यक्ष हेमराज भट्टको अध्यक्षतामा भएको कार्यक्रमको सञ्चालन नाईस नेपालगन्जका सचिव कमल शाहीले गरेका थिए भने कार्यक्रममा स्वागत नाईस नेपालगन्जका सदस्य रबिन्द्र बोहराले गरेका थिए । कार्यक्रममा नरैनापुर गाउँपालिका, राप्ती सोनारी गाउँपालिका, बास नेपाल, सामर्थ ग्रुप अफ होटल्स एण्ड रिसोर्ट प्रा.लि., मलमपट्टी क्लिनिक्स नेपालगन्जले सहकार्य गरेको थियो । कार्यक्रममा सहयोग तथा सहकार्य गर्ने संस्थाहरुलाई प्रशंसा पत्र प्रदान गरिएको थियो । कार्यक्रममा सरकारी निकाय, गैरसरकारी संस्था र युवाहरु गरी ८० बढीको सहभागिता रहेको थियो ।

नाईस अताई -२०२३ का केही कलकहरु :-



कार्यक्रममा प्रमुख अतिथि संघिय साँसद माननीय डा. धवल शम्शेर राणा लगायत अतिथिहरु राष्ट्रिय गानमा सहभागी हुदै ।



कार्यक्रममा बोल्दै सम्मानीत व्यक्तित्व बरिष्ठ पत्रकार भलक गैरे बाँया तथा नाईसका संस्थापक अध्यक्ष नमस्कार शाह दाँया ।



कार्यक्रममा बोल्दै प्रमुख अतिथि सधिय साँसद माननीय डा. धवल शम्शेर राणा बाँया तथा नाईसका संस्थापक अध्यक्ष नमस्कार शाहलाई सम्मान गरिदै दाँया ।



कार्यक्रममा सहकार्य गर्ने निकायलाई प्रशंसा पत्र प्रदान गरिदै ।



कार्यक्रम समापन पछि, सामुहिक तस्वीरमा अतिथि तथा सहभागिहरु ।

कार्यक्रमका उपलब्धीहरु :

- नाईस अवार्ड २०२३ पत्रकारिताको माध्यमबाट सामाजिक रुपान्तरणमा क्रियाशिल बरिष्ठ पत्रकार भलक गैरेलाई प्रदान गरिएको छ ।
- समाजमा असल कार्य गर्ने व्यक्तिहरुलाई उत्प्रेरणा प्रदान गर्ने काम भएको छ ।
- समाजमा असल कार्य गर्ने संस्कारको विकास गरिएको छ ।
- हरेक व्यक्तिलाई असल कार्य गर्न उत्प्रेरित गर्न सन्देश प्रवाह गरिएको छ ।

.....

हेमराज भट्ट

अध्यक्ष